

Ага карындаш

Апакемдин ай жүзүнөн үзүлгөн нурусун өзүң,

Таза мээрим дептерин ачкан гүлүмсүң өзүң.

Мен деп жүргөн белегим,

Бир тууганым, эрмегим.

Жанымда болгун,

Ооматым болгун,

Бакытым болгун менин!

Кайырма:

Апакемдин табериги,

Карындашым өзүң.

Бактылуумун тар дүйнөдө,

Жанымда бар өзүң,

Жанымда бол өзүң.

Агам бар го деймин, назик көңүлүм чөгүп калса,

Сизден башка кимим бар, бир тууганым, агамдай?

Жалгыз ишенгеним,

Калканым, тирегим.

Жүзүңүз дайым,

Жарык нур болсун,

Кудайдан мен тилеймин.

Бакытыма аман болгун,

Бир тууганым, агам.

Бул дүйнөдө эч теңи жок,

Мээримдүү бек агам.

Кадырлуу бек агам!

Көңүлүм толуп, эстетип толкуп,

Көздөрүң апакемдин.

Жарты көңүлүмдү бүтүн кылыңыз,

Дайым башымда туруп.